

Cpar fix-Xemx

(Radjodrumm Symbolique)

minn Francis Ebejer

Jiehdu sehem:

Bniedem.
Reporter.
Editur.
Carey.
Stavinsky.
Vollanz.
Steiber.

Klara.
Kuntestabbli.
Johnny tal-lift.
Doris.
Patri.
Il-folla.

Effetti.

Ilma.
Rih.
Bieb.
Karoza.
Lift.
Siphons.
Silġ fit-tazzi.
Mużka.
“Out of this world”.
“Hung. Phapsody”.
“In a Monastery
Garden”.

EFFETTI: *Rih, Baax, Inewwiah ... Hoss ta' ilma jneċlaq
F'daqqa waħda tinstema' twerżiqa ta' mara,
mill-bogħod. Ir-rih iqum ftit ... Twerżiqa ohra,
l-ilma jinstama' iktar ...
Mill-bogħod ... Hoss ta' passi ġejjin jġru,
sal-Mike. Nijs qawwi ta' raġel, jonfoħ bil-ġiri.
In-nijs, imghaġġel, jimla l-Mike.*

BNIEDEM: *(qalb l-insiħ) Fejn?
(Hoss ta' ġlekk qiegħed jintaża' u jintrema. Twerżiqa ohra
... iżjed għajjiena.)*

*Gej! (qisha espressjoni ta' ħsieb).
(Hoss ta' ċaflisa kbira fl-ilma ... qabeż il-baħar. Ir-rih iżid,
inbagħad jonqos; l-ilma jiċċaqlaq u jonqos ...)*

FADE OUT.
*(Mill-bogħod, riesqa, geġwiġija ta' nies ... il-ħsejjes jizdiedu.
Issa jibdwu jintgħarfu l-leħnijiet ... fosthom in-nies ta' raġel
għajjin.)*

NIES: *Prosit ... Prosit tassew ... Qalbieni ... Salvaha ... Mn'Alla
semagħha ... U kif waqgħet ... Dik in-naħa tal-pont mudlama wisq
... Bravu ... Hemm bżonn jagħmlu lampa ohra ... Prosit ... Bravu
tassew ... Qalbieni ...*

BNIED: Xejn, m'ghamilt xejn ... Tarbija kienet tagħmel dak li ghamilt jien ... (*NIES: Bravu, eċċ.*) Izda nħossni ferhan... Haduha hux? ... (*NIES: Minuta oħra kienet tegħreq*) Haduha d-dar, hux tassew?

NIES: Għad fadal nies qalbiena ...

BNIED: Miskina ... kemm kienet sfajra ... mitluqa.

(*Mill-bogħod, lehen ir-Reporter. In-nies tibqa' tinstema' ...*)

REPORTER: Iva, halluni ngħaddi, halluni ngħaddi ... Press! Press! Fejn hu qiegħed? Iva warrab min-nofs. Puff, x'folla! War-rab żaqkek, xbin, kemm int goff. Fejn hu? (*jersaq*) Ah, sibtek sa fl-aħhar. Tini jdek. Jiena-ċ-chief-reporter-tal-gazzetta-DINJA-ċirkulazzjoni-8 milljuni. Ghamilt bravura, habib ... Iva, ersqu 'l hemm.

KUNTEST: Lura, lura. Tuh daqsxejn arja. Imma x'nies intom.

REP: Press! Kuntestabbli, aghmlilna pjaċir u keċċi 'l dawn il-qabda — ma nafx x'nibda nsejhlhom! Għalhekk biss jiswew — għall-frattarija. Ismagħhom: 'Bravu ... Bravu...' iċapċpu u jtawlu għonqhom biex jissindikaw. Kuntestabbli, aghmlilna favur ...

KUNTEST: U waħdi, kif jista' jkun? Insomma: Lura, lura. Ser ittellgħuomli tafux. (*Nies titbiegħed bil-qajla, xi 'Bravu' għadha tinstema'*) Isa, isa. Morru orqdu, ixorbu, iżfnu, ilagħbu. Għalhekk biss tinqalghu. Isa, isa ... barra.

(*Pawsa ċkejkna: Skiet wara l-għagħa.*)

REP: (*b'hegga ġurnalistika*) Għidli ... Eh, sewwa, biddilt hux?

BNIED: Lanqas ilhaqt wasalt u biddilt li ma ġibunix hawn. Għalfejn, ma nafx.

REP: Dalwaqt tkun taf ... Issa, qalbieni. Insejjahlek qalbieni. Tixraqlek.

BNIED: Jien qalbieni xejn. Ghamilt li stajt.

REP: Bravu. Innizzilha (*iħarbx*). Għada fil-ghodu 8 milljuni nies u hbiebhom jaqraw bil-bravura tiegħek, 8 milljuni! Ahseb ftit: nies fis-sodda, nies li qatt ma raw xmara, nies li jixtiequ jaraw għarqa, nies li jixtiequ jehilsu 'l xi hadd minn għarqa imma jibzghu mill-baħar daqs l-infern ... 8 milljuni. Ismek għal 8 milljun darba ... X'tgħidilna iżjed?

BNIED: M'għandi x'ngħid xejn. Haġa żgħira.

REP: Innizzluha ...

BNIED: Tifel ta' hames snin kien jaġħmilha wkoll.

REP: Le, din ma nsemmuhiex. Ara, hares ftit 'il hawn. Int issa raġel qalbieni. Għall-inqas mil-lum sa ftit granet oħra, inti qalbieni. Daħhalha f'moħħok. U kif jitekllmu l-eroj? Qishom qabzu minn fuq siggu? Sparaw u qabdu gamiema? Le. Ara, tkellem ta' raġel qalbieni li int ... Agħti messaġ lill-qarrejja tagħna ... Bilhaqq inti qarrej tagħna, qarrej tal-gazzetta DINJA?

BNIED: Nixtriha minn xi daqqiet. Ma toghġobnix wisq. Mim-

lija hmerijiet, bla sens.

REP: Bravu ... er... irrid nghid, għallinqas int qarrej taghna. Gieh ikbar għalina ... Izda issa, għidli x'taqbida gewwa sidrek has-sejt meta smajt l-ghajta taghha? X'biża' tqanqal f'demmek malli bi qlubija tal-ghageb qtajtha li għandek taqbez?

BNIED— Ma kienx hemm tmint ixbar ilma.

REP: Tmint ixbar ilma...

BNIED: Mhux iżjed.

REP: Tmint ixbar ilma ... Le, ma ddoqx. Inti forsi tahseb li l-qarrejja taghna jridu tmint ixbar ilma biss?

BNIED: Ma jimpurtanix xi jridu l-qarrejja taghkom. Għaliya jistghu jieħdu l-Atlantiku. Is-sewwa hu li l-qiegh għal daqsxejn ma hassejtux b'saqajja.

REP: Is-sewwa! Isinghu! Is-sewwa! Ha ... ha ... Tibzax; halli kollox f'idejja. (*qisu qed jaqra*) 'Raġel qalbieni jehles mara mill-mewt' ... Inti taf tghum xejn?

BNIED: Naf.

REP: Le, hekk mhux tajjeb ... 'Raġel jintafa' ... Bilhaqq x'ismek?

BNIED: ... Sejjahli Bniedem.

REP: Bniedem! Bniedem! ...eh, sewwa, is-sur Bniedem ... Mela isma', ara toghġbokx. 'Is-sur Bniedem, raġel qalbieni ta'.....' Kemm-il sena għandek?

BNIED: Tletin.

REP: M'mm, tletin. B'sabħtekk xejn?

BNIED: Isma' hej! Din x'għandha x'taqsam?

REP: Mintix marid, hux?

BNIED: Sa fejn naf jien, le.

REP: Sēwwa, issa għandi kollox. Attent, għax din trid tidher għada fil-ghodu fl-ewwel paġna tad-DINJA. Ismagħni: Il-bierah fil-ghaxija, raġel ta' erbghin sena ntxtehet fix-xmara, li tissejjah Ta' Salib-it-Toroq, biex jehles mara minn mewt liktar kiefra; hatafha mill-qilla ta' tletin xiber ilma. Għemil ta' qlubija li qatt ma smajna bħalu. Dan ir-raġel stqarrilna li ma jafx iġum u li ilu jbat i għal bosta snin minn marda kiefra. Izda, b'danakollu, il-karità u l-imhabba lejn il-proxxmu għelbitu. Qabeż gewwa abbiss ta' ilma kiesah u mudlam. Lagħab hajtu dan il-wisq qalbieni biex isalva l-hajja ta' krijatura oħra. Qlubija! Erojiżmu! Il-gazzetta DINJA tagħzel unanimament lil dan ir-raġel bħala l-bniedem l-iżjed qalbieni tas-sena. Ixtru d-DINJA t'għada halli taqraw dak kollu li ġara, iżjed fit-tul, eċċ... eċċ... Togħġbok?

BNIED: Imma dan m'hu xejn minnu. Gidba minn fuq s'isfel.

REP: Minnu kollu kemm hu. (*bid-dahka*) Int min int biex tiġ-
gudika d-DINJA li għandha bejgħ ta' 8 miljuni? Hallina, haħib.
Kemm għad trid titgħallem. Ma toghġbux l-istorja għax mhix minn-

ha! Ha... ha... tajba din, iridna nghidu d-dritt, f'dawn iż-żmenijiet ta' progress kbir, ha... ha... Issa, ara, għandi karożza barra, qiegħda tistenniena. L-Editur irid ikellmek.

BNIED: L-Editur! Jien irrid immur norqod.

REP: U le, torqod issa; meta d-DINJA għandha storja bħal din! Ejja, habib, int issa msemmi. Titlifx dan il-waqt. Int issa maghruf. U mela trid torqod...?

FADE OUT.

(Mużka, imġaġġla ... Tonqos. Hoss ta' karożza tiegħi.)

REP: Hawn ahna. (Bieb tal-karożza jingħalaq — Ichor. Hoss ta' passi) X'jidhirlek mill-palazz tagħna, eh? Joghġbok?

BNIED: Tassew kbir ... ighaxxqek. Madankollu l-gazzetta tagħkom kbira, hux tassew?

REP: Kbira?! Bi 8 miljun qarrej!

BNIED: 8 miljun bniedem imqarra. Imsieken.

REP: X'inti tgħid? Hares, mintix xi pessimist tas-setta? Xi dixxiplu ta' Schopenhauer? Dak kien jaf hafna. Jibki biss. Qal li n-nies għalfejn jaħdmu għax jibqa' f'wiċċhom. Jigifieri, nahseb ried ighid, oqghod bil-qegħda u stenna d-dilluvju.

BNIED: Le, miniex pessimist u l-anqas jien dixxiplu ta' Schopenhauer. Dak kabbarha wisq. Nemmen biss li l-bniedem għandu jaħdem kemm jiflah biex jegħleb il-ħażen u jkabbar it-tjubija li hawn fid-dinja.

REP: Allura, għalfejn qed tgerger?

BNIED: Dan tiegħi mhux tgergir. Haġa wahda biss: Il-ħażen issibu malajr, it-tajjeb trid tithabat biex tarah. Bil-ħażen irrid ngħid l-ewwelnett in-nuqqas ta' verità.

REP: Aww! Hsibtek li hiereġ biha. Il-gazzetta tagħna, hux?

BNIED: Għaliex le? Jekk il-gazzetta għada xxandar dik l-is-torja fuqi li għadek kemm qrajtli, ma tkunx qiegħda tgħid is-sewwa. Jigifieri għada d-dinja tkun mghobbija b'madwar erggħa tunnelli oħra gideb, ħażen.

REP: Kollox sew. Int irbaht. Issa hawn haġa iktar impurtanti. L-Editur.

BNIED: (sarkastiku) Eh, iva — l-Editur.

(Xogħol kbir u varjat jinstema' ... passi, type-writers. Min jgħajjat "Ir-raba', il-ħames, tiela'" ... qniepen, il-buzz-buzz ta' Callers ...)

REP: Hawn hu l-lift. X'hemm, Johnny! Kemm għandek wiċċek imqarras. Jaqaw?

(Bieb il-lift jingħalaq. Hoss baxx tal-lift).

JOHNNY: U x'ma jkollix wiċċi mqarras! Għadu kemm tela' ċ-Chief u tani hasla għax dahhaltu skarpan miegħu fil-lift. Għandu jkun dan l-skarpan għamel xi nvenzjoni ġdida fuq iż-żraben u jrid li-ċ-Chief ixandarhielu ... Ftit wara tinzel is-sinjura tal-Pagna tan-

Nisa, b'geddum daqsiex; milli jidher il-fabbrika ta' l-ahhar moda li xandret ma baghtulbiex xempju persunali ... Insomma.

REP: Xi tghid kieku nghidlek li dan huwa s-sinjur tax-xmara.

JOHNNY: Tax-xmara? Eh, iva. Ma nghid xejn. Hawn dejjem ġejjin u sejrjn. Ma naghtix każ. (*ibiddel il-lehen — jerga' jsir l-impjegat*) — L-raba' sular. L-Editur max-xellug, Sports mal-lemin, papri u fniek fin-nofs.

REP: Prosit, John. Sahha.

BNIED: (*mexjin*) Dak it-tifel għad isir raġel, għandu sens.

REP: U għad imut bil-ġuh — rajtu wiċċu?! Dawk li saru rġiel kollha mietu bil-ġuh. Hudha bħala tagħlima għalik. Int dritt wisq, għad tispicċa hażin.

BNIED: Ix-xogħol tiegħek iġiegħlek tithaddet miftuh wisq.

REP: Jien bniedem rjalistiku — meta ma nkunx fuq xi storja li rrid nithallas tagħha. Jien naf id-dinja x'tagħti. Min għandu jrid iżjed, min m'għandux jaqbeż il-baħar.

BNIED: Jien nifhem li min m'għandux għandu jithabat biex ikollu, jagħmel hiltu u jekk ma jasalx, m'għandux jaqta' qalbu.

REP: Jithabat biex ikollu! Black market, serq, qerq, ingann, insomma dak li nsejnhulu business, hux?

BNIED: Jista' jkun — imma hemm triq oħra.

REP: (*jiġtaħ bieb*) X'hemm. Doris. Il-Mogul ġewwa?

DORIS: (*b'lehen għajjen*) Hemm qiegħed.

REP: Tantx tidhak. X'inqalagħlek issa?

DORIS: U... xejn! Karti biss, riħa tal-linka, lapsijiet, dwejjajq kbar, gideb ittajjpat, gideb li jinxtara bl-eluf...

BNIED: Brava!

DORIS: Skużi, ma tlabtx l-opinjoni tiegħek.

REP: Ara kif titkellem mal-eroj tagħna.

DORIS: Eh, dan eroj? Kif int, wisq qalbieni? U dan x'għamel? L-ahhar eroj li kellna — il-ġimgha l-oħra għandu jkun — kien spara bl-addoċ fuq halliel u laqtu f'siequ. In-nies tibra' kollox.

REP: Dan aqwa. Dan qabeż gox-xmara.

DORIS: Eh, int tax-xmara? Smajt xi haġa. Nithassrek.

BNIED: Nizzik haġr bil-qalb kollha. Nghid għalija nixtieq immur id-dar, imma l-habib tagħna hawn.....

DORIS: Le, nithassrek għax għamilt delitt.

BNIED: Delitt?

DORIS: U mela mhux delitt! L-ewwelnett fejn taf jekk dik il-mara riditx issalva?

BNIED: Għajtet għall-għajjnuna.

DORIS: Dak kien biża' ta' sekonda. Kollox kien iġhaddi. It-tieni, mara inqas fid-dinja ma kien ikun ġara xejn.....

REP: U t-tielet?

DORIS: Ser jagħti xogħol iżjed lili.

REP: Taghtix kasha. Doris dejjem qalbha sewda. Ghandha mohh ta' cimiterju. Fi hsiebek taqbez int issa fix-xmara, Doris? Fuq kollox, mara inqas.....

DORIS: Jekk naqbez zgur ma nkunx irrid lilek issalvani.

REP: Serrah mohhok, Doris. Dak ma naghmlux. Inwieghdek. (*Jinghalaq biebb.*)

EDITUR: Eh, oqghod, oqghod, poggì bil-qieghda. Irrid nifrahlek. Ghamilt bičča xoghol sabiha tassew. Tpejjep?

BNIED: Sigarretti... Grazzi. (*Iqabbdu sulfarina.*)

EDITUR: Nifrah nghidlek li ahna konna l-ewwel gazzetta li hadna l-istorja tieghek. Kienet loghba, iżda ahna rbahna. Ahna rbahna. Ghadu kif kien qieghed ikellimni fuq it-telefon wiehed mis-sidien tal-gazzetta. "Max," qalli: "Nafu li ghandna editur fik, raġel li jaf is-sengha tieghu." Nies mill-ahjar is-sidien tal-gazzetta tieghi; nies li jirrispettawni u jafdawni. Ihobbuni ferm. Iva, hekk kellimni fuq it-telefon. X'kumpliment, eh? X'jidhirlek?

BNIED: Kumpliment tassew sabih. Int ghandek xoghol iebes. Imbagħad biex tohloq daww l-istejjer kollha sabiex il-gazzetta timtela.....! Dan tassew xoghol li jrid l-għerf..... irid il-hila.....

EDITUR: Tassew, tassew. Trid hila, trid għerf; u bejni u bejnekt ftit hawn nies li għandhom mohh għal dan ix-xoghol daqs kemm għandi jien. Jiena naf is-sengha tieghi minn fuq s'isfel.

BNIED: Nemmen!

EDITUR: Kif u b'liema xehta tressaq l-ahbarijiet li jiġru kuljum, tressaqhom lill-poplu tagħna.....

BNIED: Xoghol iebes.

EDITUR: *Veritas Veritatis; Vox Populi*, eċċ.... eċċ....

BNIED: Hekk hu, tassew.

EDITUR: Il-hsebijiet li jkolli minn xi daqqiet! Kif naghmel biex inkabbar il-ghadd tal-qarrejja tagħna. Le, le, għal dan ix-xoghol trid inghenwità, kif tgħid... eh... trid kapaċità, trid qawwa kbira... hawn fis-sider ta' raġel wiehed biss...

BNIED: Int, hux?

EDITUR: Jien. L-għerf tieghi, il-qawwa tieghi jghiduli li tin-hass f'kull faċċata.

BNIED: Prosit!

EDITUR: Fuq kollox trid tkun taf xi jridu l-qarrejja tieghek. Iżda din il-biċċa mhix tqila.

BNIED: Stejjer u stejjer, eh — fuq il-fatti? Dak joqtol, dak iharrab, dak jixhed falz, il-hażen tal-qalb imħassra.

EDITUR: Kollu kemm hu. Nuru n-nies it-tajba l-hżunija li hawn madwarna.

BNIED: U żżidu xi haġa minn taġhkom.

EDITUR: Inżidu xi.....! Ha... ha... Thobb tiċċajta int, ha...

ha... Milli jidher tifhimha d-dinja g'mielek. Ara, il-biċċa hekk. Irid ikun hemm qarrejja u habsin. Inkella fiex naslu?

BNIED: Il-qarrejja jhobbu l-guffaġni, hux tassew?

EDITUR:U ahna naghtuhelhom. Ahna fuq kollox qeghdin hawn biex naqdu 'l-poplu.

BNIED: Qiegħed nifhem hafna hwejjeg issa..... Imma tagħmlu għedewwa wkoll.

EDITUR: Għedewwa nagħmlu dejjem. Hafna nies ma johb-bux is-sewwa.

BNIED: Dak tgħidlu s-sewwa? (*bi kliem imħeġġeġ*) U hares 'l hawn, jekk tagħmlu għedewwa, ikun htija tagħkom. Intom goffi wisq. F'idejkom bniedem jiġi mneżża' u muri lil kemm għedt — lil 8 miljuni ohra li jhobbu jaqraw dejjem u jisimgħu bil-hemm ta' had-diehor.

EDITUR: Nerga' ngħidlek; ahna hawn biex naqdu x-xewqat tal-poplu. Izda hares, għalkemm din it-taħdita fuq il-grajja tiegħek għogħbitni wisq, jien mhux għalhekk biss sejjatlekk. Kif għedtlek, jien irrid nilhaq ma' kollox, dejjem naħseb nara x'nagħmel biex nimla l-paġni. Għaldaqstant, sejjer nibagħtek il-lukanda CAGLIO-STRO. Tafha int il-CAGLIOSTRO, hux? L-isbaħ tal-pajjiż. Hemm irridek tiltaqa' ma' nies magħrufa. Nies ta' gherf kbir. Mexxejja tal-pajjiż. Din hi biċċa xogħol ohra tiegħi. Inhallsu kollox ahna. Taf int, jien bħala Editur irrid naħseb f'kollox. *Ad Majorem Populi Sapientiam* — dan hu liskop tal-gazzetta. Izda qabel ma nitilqek (*jibda l-FADE OUT*), hekk, erga' tini idek. Inhossni mkabbar. U ftakar — hekk hi d-dinja.

BNIED: (*b'lehen li juri hsieb — u qrib hafna l-majk*) Hekk hi d-dinja!

FADE OUT.

(*Mużka taż-żfin, ċapċip, dahk, lehnijiet ta' kotra nies. Kliem ma jiftihemx. Qegħdin jiżnu..... Il-mużka tibda titbiegħed bil-ftit il-ftit. F'daqqa waħda jingħalaq bieb. Il-mużda taqa' b'sabta, izda tibqa' tinstema xi ftit.....*)

CAREY: (*waqt li dan jiteklem, l-ohrajn jiteklemu bejniethom sabieħ il-kamra timentela*). Noqogħdu bil-qegħda. Nisthajjilkom għaj-jenin. Oqgħod hdejja, Stavinsky; jixraqli npoġġi ma' ġenb filosofu bħalek. (*Igħolli leħnu*) Kulhadd hawn. Sewwa. Tazzi għandna. Fliexken ukoll. Siphons. Silġ. Ferrghu, hbieb. (*Jinstema' bħal xorb jimla t-tazzi. Il-klikk... klikk... tas-silġ fit-tazzi. Siphons.*)

STAVIN: Għadu ma ġieħ l-eroj tagħna. Max ċempilli u qalli li dalwaqt jibagħtu.

VOLLANZ: Max, Max. "Kapacià... Inġenwità; Hila, Gherf". (*Jidhku*) Jekk hawn raġel umli fid-dinja dak żgur Max. U haġa tal-għaġeb, jiteklem qisu hu kollox. "Il-gazzetta tiegħi, ix-xogħol tiegħi, l-idejat tiegħi." Ahna qisna m'għandna x'naqsmu xejn.

STEIBER: Ma jimpurtax, Arlogg, kemm iddum taghtih habel. Fl-ahhar jixpakka. Max jinsa li fuq kull targa hemm targa ohra. Xi tghid int, Stavinsky?

STAVIN: Hbieb, ikunu gusti. Max qed jahdmilna gmielu. In-halluh. Kelb rieqed... Meta rridu nqajmuh, allura nqajmuh. Ghal issa.....

STEIB: Bhala sidien tal-gazzetta, ahna ghandna setgha kbira.

KULHADD: Hekk hu tabilhaqq..... Sewwa qed tghid.

STAVIN: Izda din il-qawwa li ghandna trid raguni maghha, Steiber. Ir-raguni hi din: Dment li l-lixka hi shiha u hafna hut qed jinqabad, ahna m'ghandniex x'ingergru. Intom stess staghgibtu l-ahhar profitti wrew qabza kbira. Tiftakru, intom stess staghgibtu meta fl-ahhar laggha li kellna Max qralna li n-numru tal-qarrejja qed jizzied b'madwar 3,000 fil-gimgha. Ghandna ghalfejn niftahru li taghna hija l-ikbar gazzetta fil-pajjiz, l-iktar mexxejja, u niftakru wkoll li dan il-progress sar minn mindu ghamilna 'l Max Editur.

CAREY: Le, minn daqshekk, Max jaf il-qarrejja xi jridu. Jekk jibqa' sejjer jaghtihom serq, skandli u qtil, ahna irgiel, sinjuri, ghal dejjem.

STAVIN: Le, ghalissa Max jiswielna.

STEIB: Imbaghad jekk idejjaqna..... dejjem hemm ohrajn, eh? (*dahka ta' nies bla qalb*).

VOLL: Ahna qeghdin niftahru b'Max. M'ghandniex, (*b'dahka*) sinjuri, niftahru wkoll li Carey hu wiehed minna? m'hix din xorti kbira ghalina?!

CAREY: Xorti tabilhaqq. Jien giblek ir-rizq, hus tassew, Sur Volland? (*jidhku*)

VOLL: Eh, ma ghandniex xi nghidu. Joghgibni d-diskorsi li taghmel fil-parlament, Sur Carey. Jinzluli ghasel. 'Nehhu kull xorta ta' kontroll. Il-bniedem huwa liberu.' U jien, bhala ragel tan-negozju.....

STEIB: X'lewn huwa n-negozju tieghek, Volland? Isa, oh-rogha.

VOLL: Kollox sew. Hbieb ahna, l-oghla nies tal-pajjiz. Habi m'hemm bejniatna. Staqsejtni x'lewn hu n-negozju tieghi, Steiber. Nerga' nggidha: i-s-w-e-d il-bicca l-kbira..... bi ftit abjad ghall-wirja. Fuq kollox, negozju hu negozju; ghax ghandu jghodd x'lewn ikun? Min-naha l-ohra, tinsewx, sinjuri, li ahna holqa go l-ohra. Jien wasalt fejn jien bil-hila taghkom, intom wasaltu fejn intom — il-habib taghna, Carey, membru tal-parlament, int, Stavinsky, filosofu, li ghandek pozizzjoni gholja fl-edukazzjoni, int, Steiber, b'dak il-kuntratt kolossali mal-militar — wasaltu fejn intom, kollha bil-hila ta' buti. Certu dejn ma naghtix kasu.

STAVIN: Dan kollu minnu, izda tinsiex, Volland, li jekk in-

naha l-oħra... Inti ghamiltna li ahna, ahna nżommuk biex ma taqax. Sewwa?

VOLL: Fhimt fuq li fhimt.....

STAVIN: Mela, ahna hbieb. (*bħal dahka żghira mill-oħrajn*).
(*Taħbita fuq il-bieb*).

CAREY: S'sss. (*jisgħol*) Idhol.

(*Jinfetaħ il-bieb*).

BNIED: Tridu tkellmuni, sinjuri?

CAREY: Ah, għaddi, għaddi. Dan, sinjuri, huwa dak ir-raġel qalbieni li ahna smajna tant fuqu..... Hallini nintroduċilek dawn is-sinjuri: Dan huwa s-sur Vollanz, negozjant ġust daqs kemm hu kbir, Steiber li hu miġjub wisq mal-militar tal-maħbub pajjiż tagħna. Dan Stavinsky, filosofu magħruf, u jien sempliċi membru tal-parlament, negħreq id-demm għal pajjiżi. Jisimni Carey.

BNIED: Għandi pjaċir li sirt nafkom.

CAREY: Poggi. Tixrob?

BNIED: Grazzi.

CAREY: Nghidulek mill-ewwel li ahna s-sidien tal-gazzetta DIN-JA li kellha xorti hekk kbira tkun l-ewwel waħda li xxandar l-għemil qalbieni tiegħek..... qлубija liema bħalha.....

BNIED: Tgħagġbuni, sinjuri.

CAREY: Nghagġbuk! Kif?

BNIED: Intom nies għorrief, għalhekk tistgħu tifhmu. Jien ma ghamilt xejn blief dak li sata' jagħmel haddiehor. Xejn iżjed. Din il-foħrija il'issa nismagħha li donnha haditli rasi.

STAVIN: Sewwa, tkellem, tkellem. Ahna qegħdin hawn biex nisimghu kif jabsibha haddiehor.

BNIED: Kif nabsibha jien? Fuqxiex?

STAVIN: Fuq kollox. Ftakar li jien filosofu u nħobb nisma' dak li jrid jgħid haddiehor. Hi għaxxa tiegħi...

BNIED: Mela għax għażiltu lili? Hawn tant nies għorrief!

STAVIN. Izda int issa sirt biċċa waħda mal-gazzetta tagħna. U int qarrej tagħha wkoll.

BNIED: Nizzikom ħajr ta' dawn il-kumplimenti u foħrija, izda ma jixxirqulix. Min jaf kemm hawn, bħal dan il-ħin, nies — irġiel, nisa u tfal — li qegħdin isalvaw kuljum lil haddiehor minn mewtiet wisq iktar kiefra minn għarqa: irġiel jinqatlu fi gwerer għal għieh haddiehor; tfal bil-ġuħ, imwerwrin barra minn sensihom, jaraw lil ommijiethom imutu bil-qajla bid-daqqiet, bil-ġuħ, b'mard l-iktar ahrax; nies li jiċċdu ta' kuljum lilhom infushom biex haddiehor ikun jista' jgħix u jgawdi x-xemx. Dawn, nies bħal dawn, haqqhom min isemmihom, min iġhinhom.

STAVIN: Titkellem bi hrara kbira, ħabib.

BNIED: Ahfruli, sinjuri. Intom nies tal-għaqal, nies kbar, irjus tal-ħajja pubblika, nies li tagħmlu s-sewwa. Inhossni li għandi

nitkellem. Dawn l-ahhar ftit sigħat għaddejthom qisni mibluġh. Rajt qerq, gideb, hażen. L-istorja li ser tidher għada fuqi hija gideb minn fuq s'isfel. Kulhadd jaħdem għall-interess tiegħu. Kelli fidi kbira fil-bniedem, issa ma nafx... Naqbel li "hekk hi d-dinja", li n-natura libbsitna bil-ħażen. Imma għallinqas naghmlu kemm nis-tgħu biex insewwu l-ħsarat. Nafu bil-ħażen u nibqgħu naqduh. Nafu li qegħdin nigbdu, li qegħdin inqarrqu bin-nies, iżda l-gideb nibqgħu nhaddnuh. Il-bijatatudni ta' Kristu qishom saru f'idejna skuża biex ngħajru 'l haddiehor bid-difetti tiegħu fil-waqt li aħna, ta' żewġ ucuħ, naħbu n-nuqqasijiet tagħna taħt it-trab. Ahfruli. Imm'issa rrid nitkellem. Ma nistax inżomm iktar. Intom nies kbar, għorrief, nies ta' esperjenza... uruni t-triq.

STEIB: Triq waħda hemm.

BNIED: U din?

STEIB: Il-bniedem dejjem jagħmel dak li jaqbel lilu.

BNIED: Hekk hu, iva. Izda mhux iċaħhad 'il haddiehor biex igawdi hu.

VOLL: U għaliex le?

BNIED: Għax dak egojiżmu.

VOLL: U jekk aħna egojiżti minn qaddisna, xi tridna naghmlu? Jekk aħna minn meta nitwiieldu, nitqabdu m'ommna u ma rriduħiex iżżieghel b'haddiehor; jekk l-ambizzjoni li qieghda fina trid bilfors tirfes 'il haddiehor biex titwettaq; jekk aħna kull għemil li naghmlu naghmluh biex nidhru f'għajnejn haddiehor, biex naqilgħu ċ-ċapċip, biex niftaħru u nġieghlu 'l poplu jfahharna..... Jekk dan qieghed ġo fina, min..... min jista' jagħtina tort?

BNIED: (*bil-ħeġġa*) Nagħtukhom tort jien u oħrajn li ma jahsbuħiex bħalkom. Kif, intom ukoll? Dejjem l-istess għajta kull fejn indawwar rasi. "Għix, oqtol, igdeb, israq għax hajja waħda biss għandek. Geddes il-flejjes, qarraq b'ommok, b'martek, b'uliedek, għax hekk hi s-saltna tal-bniedem... Min jisraq igħix, min hu onest jispiċċa....." Le, le, ma jistax ikun. Mela inti qed ixxebbah lill-bniedem ma' felu, mqabbaq m'ommu, ma' ljun li jaħtaf għalih innifsu biss, ma' żiemel li trid tagħtih il-furrajna u bil-frosta biex jaħdimlek!

VOLL: Preċiżament. Aħna m'aħniex hlief bhejjem, bl-istess ġibdiet tagħhom, bir-rieda li ngħixu bħalma għandhom huma, li ngeddsu, li niġġieldu, li nħabirku halli jkollna iktar minn haddiehor. Il-bqija kollox tleillx, drawwiet kerġha li bihom aħna ninqadew biex nidhru aqwa mill-bhejjem.

BNIED: Kif! Kif! U intom nies għorrief?! Dan hu l-għerf li trid id-dinja! Dan tisser l-onestà fil-hajja pubblika? Issa qieghed nara! Forsi jien ma tantx rajt mid-dinja qabel, issa qieghed naraha fil-kruha tagħha. Imme le, qegħdin titqarrqu. Intom tgħiduli li l-bniedem bħima u bħima biss. L-intelliġenza, l-onestà li tista' tin-

bet fih, il-verità —ghad fadal nies, sinjuri, li jafu kif ihaddnu s-sewwa—, il-kuxjenza, li tghidlu le jew iva, is-setgħa li qieghda fih biex irazzan dak li hu ikreh f'qalbu u jgholli dak li hu sabih... dan intom issejhulu tlellix, drawwiet. Imma d-drawwa wkoll triq bidu u dak il-bidu, sinjuri, jibda fil-qalb, fir-ruh tal-bniedem. Iva, fir-ruh, forsi intom tičhdu r-ruh.

STAVIN: U r-ruh, il-kuxjenza u dak kollu li għedt, x'g'id qatt jistgħu jagħmlu, hliet irazznu l-libertà tal-bniedem.

BNIED: Inti filosfu kbir, qaluli. Il-libertà tal-bniedem! Biex ikollok libertà, irid ikun hemm qabel id-dieq, il-habs. U x'inhi l-libertà tal-bniedem? Dak li jagħmel li jrid, li jigi għal idejh, bla xkiel u rażna, nistħajjel tghiduli. Il-libertà li jisraq, iqarraq, iharbat, jeqred bla ma hadd jindahallu. Hekk hi l-libertà li toghgob lilkom.

STAVIN: Ej! Ej!

BNIED: Il-libertà, sinjuri, hi dik li teħles u tifdi l-bniedem minn din il-libertà tagħkom. Jien minieħ filosfu, jew membru tal-parlament; izda jien, u mara tar-raba', u raġel imhaddan fil-familja tiegħu u għarus li tafda 'l għarus tagħha, u omm li thares għall-ewwel darba lejn it-tarbija tagħha... dawn jafu xi tfigħer il-libertà tal-bniedem... li jhobb, iżjed, li jsufri biex jagħti haġġa 'l haddieħor, u jagħzel it-triq iebsa imma li tagħti għall-kuntentezza, mhux kuntentezza tagħkom, tad-dwejjaq, tad-dinja, izda kuntentezza oħra... Inti, pulitku. Rappreżentant tan-nies. Jiġifieri int temmen u tafda fil-għaqal u l-għerf tal-poplu. Kieku le, kieku m'intix verament rappreżentant tagħhom.

STEIB: Isa, Carey. Is-sinjur qed jistenna. Inti rappreżentant tan-nies?

BNIED: Jiġifieri dawn l-istess nies kellhom hila jaħsbu u jaraw x'jaqblilhom. Għażlu lilek — minn kemm?

CAREY: Xi tlieta oħra.

BNIED: Allura tičhad li n-nies għandha l-fakultà tagħzel l-aħjar?

STEIB: U fejn taf jekk għażlux l-aħjar? (*jidhku*).

BNIED: Le, jekk għażluh, allura għandhom fiduċja fih, jittamaw li hu jista' jagħmel il-gid. Nieħdu l-argument tagħkom: Il-bniedem, għedtu, ifittex għall-aħjar tiegħu; mela meta għażluh, għażlu wieħed li minnu jistennew haġġa gid.

BNIED: Ma nsejtx. Għandu d-dritt, basta li jagħmel dak li tex dak li jaqbel lilu wkoll?

STAVIN: Ma nagħmlux li nsejtx li Carey għandu d-dritt li jfittqegħdin jistennew minnu n-nies li tellgħuh, li jkun onest magħhom.

VOLL: (*sarkastiku*) Qieghed tagħmel dan? Carey? U għalfejn naħbu. Le, m'huvwiex. Jiġi żmien meta wkoll l-aqwa rieda ma tistax iżzomm bniedem li jitla' fuq il-bejt u jinsa dak li halla isfel. (*fersaq*)

lejn il-majk) Jien ma nisthix, għax, kif għedna, qiegħda go fina. Il-fatt hu li jien neguzjant, u kif jidhlu l-flus ma nhabbilx rasi, basta jidhlu. Inti tikkundannani, hux? Issemmili l-kuxjenza, l-onestà. Puff, dak kollu arja, kliem fieragh. Issejjahli halliel. Kollox sew, halliel jien; imma dak li rrid, ikolli, dak kollu li tixtieq qalbi, jiena nixtri bil-flus. Flus, habib, il-flus jaghtuni li rrid. Iša, sinjuri, qumu fuq tagħkom; uru sewwa x'intom darba f'ghomorkom. Dan is-sinjur irid jaf is-sewwa.

BNIED: Issa naf... issa qiegħed nifhem...

STEIB: Jiena Steiber, (*qrib il-majk*). Ifhimni sewwa. Ma jimpurtanix x'impressjoni sejjer nagħtik. Jien kuntrattur mal-militar, Jien nagħmel il-kanuni, il-bala, il-bombi... qed tifhimni... u nibqa' nagħmilhom. Jien irrid il-gwerer. Il-gwerer l-ghixien tiegħi...

BNIED: U dawk in-nies kollha, imsieken, isofru, jindarbu, imutu!!

STEIB: Jekk għandi kuxjenza, ma nħosshix. Għaliya jistghu jmutu, bil-mijiet, bl-eluf. Hames gwerer ahjar minn waħda. Nar, shab, duħhan, dawn ikel għaliya. Qed tifhem? Ismagħni sewwa sabiex titgħallim. Biex tgħix trid tiġġieled; hafna jmutu, ftit jehilsu. Dawk il-ftit ihejju t-triq biex terġa ssir l-istess haġa — mewt u haġja. U jien naħdem biex dan isir. Min imut bil-bombi, min imut bil-mard; min iġhix ftit, iqatta' 'l għajru u jispiċċa. Bombi nibqa' nagħmel, kanuni ikbar minn qabel, inxerred il-mard, huġġieġ li jwerwer id-dinja...

BNIED: Li inti tagħmel sehem minnha.

STEIB: Sewwa, jien nagħmel sehem minnha. Min iġhix bix-xabla, imut bix-xabla. Tajjeb, forsi jien għad nispiċċa f'haġq l-iljun li nkun rabbejt jien stess. Imma dan għadu ma sarx. Mela, nibqa' sejjer fit-triq li għażilt. Infittex dejjem it-tmiem tal-oħrajn u t-tmiem tiegħi nnifi wkoll. Jekk irrid nieqaf ma nistax. Għax dan f'demmi, u demmi jrid id-demm tal-oħrajn; u f'hekk inhossni li qiegħed ngħix, iva, ngħix.....

BNIED: (*imnikket*) U dawk it-tfal imsieken, morda, bil-ġuħ, iltiema, imcappsin bid-demm ta' huthom, ta' nieshom? U dawk in-nies kollha, bla htija, ġenn f'qalbhom, magħtubin, bla tama, it-tur-rufnati... Le, le, din hi holma. Qiegħed noħlom. Hekk hi d-dinja, mela? Hekk ilbniedem? Ma rridx nemminha. Dan ġenn tal-moħħ. Dawn huma n-nies li aħna nsejhu għorrief, onesti; dawn in-nies li jmexxuna? Sinjuri, nitlobkom bl-akbar hrara, għiduli li qegħdin tiċ-ċajta — li dan m'hu xejn minnu.

STEIB: Din l-ewwel u l-aħħar darba li qed tisma l-verità minn fommna. Int, int, Carey, għidlu l-verità, int ukoll. X'inti tagħmel għal pajjiżek?

CAREY: (*minn qrib il-majk*) Il-pulitka tiegħi hija qerq, daħk fil-wieċ. Ahna nilagħbu bl-injuranza, bin-nuqqas ta' għerf fil-poplu.

Mela ma tafux il-poplu int? Ghajjat, inhanaq, habbat fuq l-imwejjed, ghid kontra haddiehor u huma, il-poplu, ifahhruk, ighidulek kemm int bravu. Ghajjat iżjed, ġenninhom bi kliem li huma ma jifhmux u arahom jiġru ma' saqajk lesti biex jaqbzu l-baħar għalik. Dan hu s-sigriet tas-setgħa tagħna. Fuq hekk inbniet iċ-ċivilizzazzjoni tagħna.

BNIED: Le, mhux iċ-ċivilizzazzjoni imma l-kotra kollha ta' qerq u gwerer. Iċ-ċivilizzazzjoni kibret fuq sisien oħra, fuq sisien li..... iżd'intom ma tifhmunix. Intom tghixu l-bogħod minn dawk il-ftit li minhabba x-xogħol tajjeb tagħhom aħna forsi għadna hawn, ma nqridniex. Ftit nies li bit-tjubija tagħhom qegħdin jegħilbu nies bħalkom u b'hekk isalvaw id-dinja mit-tiġrif u l-bniedem mill-ġenn u l-mewt ta' kulljum.

STEIB: Nies tajba! Ha... ha...! Urini raġel wiehed biss tabilhaq tajjeb, li qatt ma gideb, li qatt m'għamel għemil hażin...

BNIED: (*bil-mod; imbagħad iġholli lehn u ftit*) Iva, ngħidlek. Int, u jien, il-bnedmin kollha. Aħna tajbin, aħna tajbin, siunjuri, għandna lkoll ġewwa qalbna dik id-daqsxejn ta' fwieħa li jekk inxerrduha timla d-dinja bix-xemx u l-ward. Aħna nistgħu ma nku-nux hżiena. Inti tista', Steiber, ma tkunx aġent ta' qirda għal hażna nies; inti, Carey, tista' tkun sinċier u taħdem bl-onestà kollha għal pajjiżek; int, Vollanz, tista' tagħmel negozju mingħajr ma ċeahhad l-armi mid-dar ekejka tagħha. Int, Stavinsky, filosofu, int tista' turi triq oħra fl-argumenti tiegħek, triq li tista' tkun ta' ġid iżjed għal min jisimgħek jew jaqrak... milli b'dik il-filosofija qarrieqa li tivvinta kulljum — għax hekk trid, mingħajr ma taħseb, mingħajr ma tifttex qalbek...

STEIB: (*bil-korla*) Nitolbok tiskuża ruhek.

CAREY: Stavinsky!

BNIED: (*armajn iġhajjat, b'lehen imġennen*) Le, qatt. Jisgħob-bik int l-ewwel, skuża ruhek quddiem l-umanità. Jekk id-dinja waslet fiex waslet, mhux htija tagħha. Il-htija tagħkom, sinjuri... onesti... (*jiḡdew jiḡhku bil-mod; id-daħk jikber; daħk kiefer; bla qalb*) Il-htija kollha tagħkom, tagħkom u ta' min jahseb bħalkom. Intom qridtuha d-dinja, intom iċċappsu bin-nifs tagħkom il-halel tan-nies twajba. Idhku, idhku. Naf x'tiswew. Idhku fuq il-ghadam midfun ta' l-onestà u tal-innoċenza; idhku x'hin taraw tfał immikkta, ommijiet imqattgħin bix-xwabel tal-imrar; idhku bil-qirda ta' hajjiet li għadhom ma dehrux imma li jinħassu. Mostri. F'hekk ġibtuna intom li qegħdin fis-sakra tas-setgħa, tal-flus, tal-egojiżmu, waqt li nofs id-dinja tiġġarraff fuq irjus bla htija. Mostri... Mostri... Taħsbu li sejrin iġġennuni bid-daħk tagħkom. Iżżufjettaw bija. Jiena shiħ, inżomm shiħ; jien inħobb is-sewwa, ma tistgħu tagħmluli xejn. Jien... jien... Ma nistax... inżomm iktar... (*Jinfetaħ bieb. Lehen ta' tfaġla*),

KLARA: Dan xi storbju hu?

(*Pawsa. Id-daħk jispicča f'daqqa waħda.*)

CAREY: Eh, Klara, idhol, idhol.

BNIED: (*qisu mbežža'*) Klara! Int... int!

KLARA: Ġharaftni?

BNIED: (*qrib ħafna l-majk*) Int... tant sfajra... tant mitluqa. Niftakar.

KLARA: (*b'leħen ta' kmand*) Ohorġu. Ħalluna. (*Il-passi ta' l-oħrajn ħerġin mill-kamra. Xi daħka 'l hawn u 'l hemm. Jingħalaq il-bieb. Pawsa.*)

KLARA: Ġharaftni!

BNIED: Int... hawn, hawnhekk... u dawk in-nies... tafhom?

KLARA: Qabel xejn irrid niżżik ħajr talli ħlistni minn dik l-għarqa. Iva, dawk in-nies nafhom... ħbieb tiegħi.

BNIED: (*qisu mibluġħ*) Ħbieb... tiegħek! (*iġħolli leħnu*) Taf x'inhuma dawk l-erbġha... dawk... dawk.

KLARA: Iva, naf, ikkalma.

BNIED: Qiegħed f'infern. Sa ftit sigħat ilu kont ferhan, kuntent bil-ħajja. Nies li naf, li nħobb, nies twajba. Issa dan is-semm ġewwa sidri..... Ħares, int biss tista' ssalvani, issa. Jien ħlistek mill-mewt, issa int eħlisni mill-ġenn tal-moħħ, mill-ġhaġis tal-qalb.

KLARA: Xi tridni nagħmel?

BNIED: Ġhidli, ġhidli li mhux kulhadd bħalhom, bħal dawk l-erbġha. Li għad fadal onestà fid-dinja; li mhux kulhadd mitluf... Qisni għadni narak. Kemm kont mitluqa, Klara, f'dirġħajja, wiċċek, xagħrek imxarrab, kważi bla nifs, bla ħajja... sfajra fid-dlam tax-xmara; telqa ġo fik li tatni s-saħħa. Rajtek għall-ewwel darba, hemm, qalb l-ilma iswed. Qalbi ħfiefet bis-sbuħija tiegħek. Issa qiegħed nargħa' narak, għat-tieni darba. Klara, Klara, darbtejn biss jien xhett għajnejja fuqek... Izda issa, wara dawk... dawk is-sinjuri, qisek anġlu tas-sema għalija. Inħares lejki issa, qisni kont nafek

KLARA: Tafni?

BNIED: (*qrib il-majk*) Inħares lejki, tfakkarni f'żoġħżiti. Forsi żmien twil ilu.

BNIED: (*qrib il-mike*) Inħares lejki, tfakkarni f'żgħożiti. Forsi int tifla żgħira, toqġhod fit-triq taġħna; konna nilagħbu flimkien, immorru l-iskola flimkien, nibku, nifirħu flimkien, immorru l-knisja, nitolbu flimkien... nitolbu... int għadek titlob, Klara?

KLARA: Le.

BNIED: Niftakar f'dawki iż-żmenijiet. Forsi kont nafek dak iż-żmien.

KLARA: Kif? Jien il-lum rajtek l-ewwel darba.

BNIED: Naf, naf. Jien qiegħed noħlom. Ħallini noħlom. Klara. Qiegħed nivvinta. Irriid noħlom, għax fil-ħolm bis nista' jien issa nsib is-sbuħija. Wara l-kliem li smajt... il-hwejjeġ li sirt naf... li fethu għajnejja għad-dlam... (*iqum mill-ħolma*) Klara, inf

ghedt li tafhom lil dawk l-erbgha. Tafhom biss, imma, hux; mhux habiba tagghom?

KLARA: Ghaliex le? Iva, jiena habiba tagghom.

BNIED: Kif? Allura taf kif jahsbuha, flex jemmnu!

KLARA: M'hemmx x'ma nafx fuqhom.

BNIED: Jien ukoll. Mostri, nies bla ġieh, bla ruh. Ghidli, Klara, ghidli li ahna m'ahniex kollha bhalhom.

KLARA: U ghaliex ghandi nghidlek dak li ma nemminx? Id-dinja jaghmluha nies bhal dawk.

BNIED: Le, ma jistax ikun.

KLARA: Iva, jista' jkun. Kieku le, ghax mela qeghdin f'pozi-zjoni hekk gholja, jikkmandaw lin-nies, kapijiet tal-pajjiż?

BNIED: Ghax in-nies imqarrqa.

KLARA: Imqarrqa jew mhumiex, in-nies iriduhom. Forsi int kont aghma — issa qed tara.

BNIED: Kif, int ukoll? Le, Klara, tkellem xort'ohra. Qeda tiċċajta.

KLARA: M'iniex niċċajta. Stavinsky ghandu fehmiel, ghax m'ghandux ixerridhom? Steiber jaghmel il-flus mill-kanuni, ghala le? Carey, opportunist, jahta kemm jiflaħ minn dak li tagħti il-pulitka. Vollanz ghandu negozju; ghax ghandu jimpurtah kif jaghmel il-flus dmend li l-flus deħlin?

BNIED: L-istess kliem!... Izda l-ġibda għall-onestà, l-imhabba li nhossu lejn ghajrna; ir-rieda tajba li qieghda fina! Ghax m'ghandniex nagħtu każ dawn il-hwejjeg ukoll?

KLARA: Tinsiex. Ahna fis-seklu ghoxrin.

BNIED: Mela ghax ahna fis-seklu ghoxrin, m'hemmx bżonn l-onestà, ir-rieda tajba? Anzi, ismagħni, Klara, hemm bżonn dawn il-hwejjeg il-lum hafna iżjed minn qabel. Inkella flex nispiċċaw?

KLARA: Nibqghu kif ahna. Jekk il-bniedem jista' jgeddes ġid minghajr ma joqghod jithabat b'dawn il-problemi tieghek... ghax ghandu jhabbat rasu bihom? Jekk int taf sewwa x'jiswa l-bniedem, dawn il-hsebijiet m'hemmx lokhom.

BNIED: Hemm lokhom inghid. Kif, mela inti taħseb li l-hajja tagħna għandha tiġi mibnija fuq ir-ramel? Li ahna ngħix sa kemm immutu? U t-tfal tagħna, il-ġnus li għad iridu jinħalqu! Hekk sejrin nagħtuhom id-dinja? Taqa' u ma taqax?

KLARA: Dawk ifittxu jhabirku huma. Bħalm'ahna nfittxu l-interess tagħna, huma jkollhom ifittxu l-interess tagħhom. Sempliċi, hus tassew? Kulhadd iġix għall-interessi tiegħu, tal-mument.

BNIED: Bħal bhima!

KLARA: Jekk trid hekk — bħal bhima.

BNIED: Aghar minn bhima, ghax bhima għallinqas tara kif tagħmel biex taħseb għaž-zghar tagħha għal meta jikbru. Kif qieghda tgħid int, lanqas ahna lesti biex nagħmlu hekk — u ahna nissej-

hu bnedmin... Titqarraqx, Klara, għad jiġi żmien meta tintebah bil-ghelt tiegħek, meta hbiebek jintebhu bil-ghelt tagħhom. Meta jasal il-mard, l-ghafis tal-qalb, il-ġenn li anqas il-flejjes ma jkun jistgħu jwarrbu; meta jasal dan fuqkom, meta, biex ngħid hekk, jasal fuqi wkoll, forsi ahna naraw id-dawl iktar ċar.....

O Klara, Klara, kemm tugagħni qalbi nisimgħek titkellem hekk. L-oħrajn nies tad-dinja, il-kuxjenza tagħhom xrafet, hjiel ta' ġieħ ma fadlilhomx. Imma int, int tfajla sbejha, bid-dawl tal-ġenna jiddi f'ghajnejk, b'dan il-wieċ li jsahhar l-angli, int għad fadallek kuxjenza, fadal tama għalik. Tintilifx kif dalwaqt nintilef jien jekk nibqa' f'din id-dieqa ta' qalb.....

KLARA: Għalxejn! Id-dawl jista' jiddi f'ghajnejja, iżda jien haġa waħda magħhom.

(*Hawn tibda bil-mod id-daqqa 'Out of this World'. It-tnejn jersqu hawn qrib il-majk*). Darba kont nittama. Issa m'għadnix. Darba kont tifla żghira bħalma pinġejtni int ftit ilu: immur l-iskola, nilgħab, iva, kont immur il-knisja wkoll, u nitlob. Issa m'għadnix. Għalxejn toqghod tkellimni, habib. Isma' minni, ohroġ minn hawn, ohroġ minn din il-belt, warrab minn dan il-pajjiż. Mur ghix fejn id-id-dagħdigh tal-bnedmin ma jdejjaqleqx qalbek. Int fadallek tama, issa l-waqt. Tbiegħed minn hawn, malajr, issa, għax titlef kolloxx.

BNIED: Le, Klara, dawn l-aħhar kliem li għedt ferrhuli qalbi. Ixxebbax ruhek iżjed ma' daww l-oħrajn. Daww qegħdin fil-htija, u ma jisgħobbihomx. Int forsi qieghda fil-htija wkoll, iżda kif tkellimt issa wrejtni x'wegħha hemm f'qalbek — daww il-jiem tas-safa li inti tift imma li għad fadallek qalb u ruh biżżejjed biex tiftakar fihom — u qalbek tibki!... Jekk tridni nahrab minn hawn, ejja int ukoll miegħi, Klara. Jiena w int nibdew haġja ġdida, insibu l-hemda wara r-rifnu. Nghixu fl-eżempju ta' daww li għadhom jagħtu widen lill-kuxjenza tagħhom.

KLARA: Kollu għalxejn. Għaliya m'hemm tama. Qalbi midfuna fil-hama; tithajjar tqum imma l-hama jkun wkoll u jerga' jgħebbidha 'l isfel. Int mur, hallini. Int xortik tajba; fadallek tama ta' fejqan. Mur, habib tiegħi, u forsi 'l quddiem, meta int tkun sibb il-kuntentezza li trid qalbek... ftakar daqsxejn fija u... jekk trid... itlob għaliya wkoll. Qalbek mhix imhassra. Qalbi mtertqa b'difrejn il-hmieg tad-dinja. Mur, hallini...

BNIED: Qatt. Ma tarax, Klara, li int ukoll għandek is-setgħa li tingħbed mid-dlam, mill-qerq. Il-kliem tiegħek qed isewwi bil-ftit il-ftit il-hsarat taż-żmien ġewwa qalbek. Ejja, Klara. Għedti li jmissni ngħix kuntent. Issa naf li mingħajrek, dan ma jistax ikun. Klara, ismagħni... Jien tiegħek.

KLARA: Le, le (*qisha mbeżżgħa*) Itlaqni, warrab minn quddiem, la tiċċappasx bin-nifs tiegħi. Int ma tafx x'jien, x'għamilt, flix nemmen.....

BNIED: Jien naf li inti mara, bniedma, u ghandek tigrì f'dem-mek ir-rieda li tkun ahjar, izjed kuntenta, li tohrog mill... mill-hama.
KLARA: Ma jistax ikun. Dak li ghamilt, nerga' naghmlu. Forsi din id-darba jirnexxi.

BNIED: Kif? X'ghamilt?

KLARA:Jien ma waqajtx f'dik ix-xmara.

BNIED: Ma... ma waqajtx! Mela...

KLARA: Jiena fittixt il-mewt.

BNIED: Fittixt il-mewt! Sewwa qalet Doris.

KLARA: Min?

BNIED: Xejn... xejn. Segretarja tal-Editur... Imm'int ghajjatt ghall-ghajnuma!

KLARA: Il-gisem malajr jitlef il-fehma shiha li tkun ghamlet ir-rieda.

BNIED: Klara! Hekk hazin, Klara. Int, int xbejba sabiha; il-hajja f'demmek, f'diejx ir-rieda li tghix kuntenta, fil-paci.

KLARA: Tfajla sabiha jien. Minn barra. Id-dud go fija jghaj-jatli biex nintilef ghal dejjem... Mur, habib, issa taf x'jien, taf x'nis-wa. Il-hajja li pingejtli sabiha ferm, tigbidni lejha; imma din hi l-veru hajja ghalija, ma nistax nitlaqha. Ghalxejn. Marbuta magh-ha bi ktajjen tal-azzar. Mur... il-khem tieghek iweggaghni. Minix forsi nbati bizzejjed! Ghaliex tweggaghni izjed?

BNIED: Inweggaghek biex nehilsek mid-dwejjaq, mit-turment.

KLARA: Izzidli d-dwejjaq qieghead. Qisek qieghead tnezzaghni mill-gilda ta' qalbi..... tant twegga din il-qoxra... forsi kerha, izda jien drajt fha. Ma nistax inhawwel gheruq ohra.

BNIED: Tista', Klara, tista'.

KLARA: (b'lehen jtut ahrar) Le, qatt. Itlaqni.

BNIED:Allura?.....

KLARA: Irrid nibqa kif jien... Mur.

BNIED:Sahha, Klara. Forsi ma narakx iktar.

KLARA: Mur.

BNIED: Ix-xemx ghadha tidli, Klara.

KLARA: Ghalik, mhux ghalija. Ghalija c-èpar u d-dlam, dej-jem.

BNIED: (b'hangax; u qrib il-majk)... Nitlob ghalik.

(Bieb jinghalaq bil-mod. Il-mużka tiegħi. Tibda l-ewwel parti tal-Hungarian Rhapsody — din tghodd wisq hawnhekk — qalb id-duqq jinstema' l-biki baxx izda minli ta' Klara..... Il-Hungarian Rhapsody tingata', u minnlokha tinstema' mużka ohra. Din trid taghti mprezzjoni ta' seher, holm, qisha kaskata ta' ilma jleccen fil-qamar — Jinstemghu lehnijiet — għa nafuhom—, jibdex bil-mod, již-diedu mal-mużda.....)

ILHNA: Qalbieni..... Irrid naghmel bombi..... Iswed jew abjad negozju hu..... M'hemmx tama ghad-dinja..... (dahk) Israq, oqtol

..... Il-libertà li nharribtuHila, thabrik..... Kapacità..... In-
genwità..... Le, trid tigdeb biex..... Is-sinjur tax-xmara..... Ta'
salib-it-Toroq..... Ahna nilagħbu bl-injuranza tal-poplu..... Mur,
hallini,^o mitlufa..... Gieh, tama... Gideb..... Qerq..... Tama.....
Gieh..... Qerq..... (*ikomplu*)

BNIED: (*ighajjat*) Biżżejjed... Isktu... Ser iġġenmuni... Mostri.
Nies' bla ġieh..... (*Muzka u ħuna jinqatgħu f'daqqa waħda.*) Isktu...
isktu..... Biż-żej-jed. (*nifs qawwi; iqm minn holma kerha*)... Fejn
jien? Fejn qiegħed?

PATRI: Ibni. Ikkalma. Hawn qiegħed f'idejn tajba.

BNIED: Int... min int? U x'kamra hi din? Kont qed noblom
.....ikrah il-holm.

PATRI: Naf.

BNIED: Ma nistax nara hafna. Ugigh, ugigh fuq mohhi, bejn
ghajnejja. fhabbat dan l-ugigh, iniggezz. Iftah it-tieqa... dahhluli
l-arja..... irrid ix-xemx.

PATRI: Ftaħtlek it-tieqa. Diehla l-arja u x-xemx.

BNIED: (*gibda jikkalma*) Imma hawn fejn jien?

PATRI: Dan hu l-Monasteru tat-Tliet Għoljiet.

BNIED: U int patri... Ma nafix. Iżd'int raġel tajjeb, ghaj-
nejk mimlijn ħniena. Izda għidli kif ġejt hawn. Kont fil-lukanda...
kienet holma?

PATRI: Ma kenitx holma, ibni. Naf kollox.

BNIED: Niftakar — kamra, kollha damask, fwieha, pultruni,
xorb, nies, erbgha. Iddieħku hafna bija... Nies ħżiena, mhux bħa-
lek... inti... ghajnejk... imbagħad... imbagħad... xbejba, iva... Klara
... Miskina Klara. Ma niftakarx iktar.

PATRI: Sabuk mixhut ma' tulek fuq bankina f'tit bogħod mill-
lukanda. U huma ġibuk hawn.

BNIED: Ma stajtix inżomm iżjed. Tanj hass hażin..... Huma?
Min, huma?

PATRI: Tnejn min-nies; raġel u mara.

BNIED: Nies li jafuni?

PATRI: Jafuk. Wiehed, reporter tal-gazzetta, DINJA. L-ohra,
sinjurina. Qalet li jisimha Klara.

BNIED: M'intix tghid il-verità!

PATRI: Hawnhekk ahna dejjem nġhidu s-sewwa u xejn ħlief is-
sewwa.

BNIED: Ahfirli..... Miniex f'sikkti. U dawn it-tnejn ma qalu
xejn?

PATRI: Ma qalu xejn; izda s-sinjurina hallietlek karta. Qaltli
biex nagħtihielek malli tqum.

BNIED: Fejnha? Tihili. (*Hoss ta' karta fl-idejn..... Pawsa.*)
“L-egħdewwa hafna, imma t-taqbida mirbuħa. Nemmen.” It-taq-
bida mirbuħa! O, ġenna. Grazzi, għażiż patri. Kemm inhossni kun-

tent. Mhux ghalxejn soffrejt. Ghamilt ftit gid. It-tbatija li batejt tost dak il-gideb u qerq, ma kinetx ghalxejn. Issa kuntent. "It-taqbida mirbuha. Nemmen." Ibqa' emmen, Klara; jien hlistek ghat-tieni darba. Minn gewwa x-xmara tas-Salib-it-Toroq, hija narġet ghat-triq tas-sewwa, u jien maghha..... Izda l-iehor, ir-reporter, ma qal xejn?

PATRI: Qalbu qalet hafna. Mellislek ġbinek — u beka.

BNIED: Dmugh!

PATRI: Beka hafna. Ghandhom jiġu jarawk — il-lejla.

(*Pausa.*)

BNIED: Għażiż patri, int biss tista' tifhem il-ferh tiegħi. Irridu niġġieldu biex nirbhu. It-tama reggħet bdiet tinbet ġo fija.

PATRI: Ibni, nies tajba jitwiieldu kull hin: nies ta' ġieħ, fqar u għonja. Huma nies bħal dawn li jxerrdu u jxandru dak kollu li jeria' u jgħolli l-bniedem 'il fuq mill-bhejjem u jressqu lejn is-sema.

BNIED: U dawk in-nies — tal-pulitka, tan-negożju, bħal Carey, bħal Vollanz, bħal.....

PATRI: Minn dawn hemm tajbin ukoll, nies ta' hila, onesti, li jmexxu 'l pajjiżhom fit-triq tas-sewwa. Il-ħażen nistgħu nirbhuh u l-gideb nohonquh. It-taqbida sejra l-hin kollu; min jirbah, min jitlef...

BNIED: Klara rebhet diġa.

PATRI: Hi u l-iehor it-tnejn rebhu. (*"In a Monastery Garden" ta' Vaughan Williams.*)

BNIED: U jiena wkoll. (*Minn haġen sat-tmiem, qrib il-majk*) Hemm dak il-Kurċifiss mal-ħajt... Ghinni, għażiż patri; ghinni nqumKemm wegġġghuh!

PATRI: Wegġġghuh hafna.

BNIED: U lili wegġġghuni wkoll. Issa nifhem kemm sofrta għax jien batejt ukoll taħt idejhom. Noffri t-tbatija tiegħi Lilu. Qieghed jismaghni?

PATRI: Qed jisimgħek, ibni.

BNIED: Mimli dmija, xewk, imsiemer kiefra! Jiena bżajt għax kont fid-dlam. Ghoddhom rebhuni, tilfuni bid-dagħa tagħhom, bil-ħażen tagħhom..... Kif tingħad dik it-talba — "Nifduli jdejja u riġlejja..... (*it-tnejn flimkien*) ".....u għaddew l-ghadam tiegħi kollu."

PATRI: Izda l-Mulej fetaħlek it-tieqa. Dahhallek ix-xemx tar-rebbiegħa, il-fwieħa tal-ward.

BNIED: Mhux lili biss, iżda 'l Klara u l-iehor ukoll. Iva, Hu ħariġna miċ-ċepar tal-qerq, mid-dlam tal-ħażen, u wriena t-triq, għajnejna għomja..... U ahna ħarisna mit-tieqa... dahal xaqq dawl... u ahna rajna x-xemx, ix-xemx ħajja u sabiha.

(*Iżid il-mużka.....*)

TMIEM.